

गणेश उत्सवापूर्वी तत्परता व केलेल्या कारवाई या उल्लेखनिय कामगिरीबाबत

“गणेश मंडळाने विनापरवाना मंडप उभारून रस्ता अडवलेने केले कारवाईबाबत”

मुंढवा पोलीस ठाणे प्रेस नोट

पुणे शहरामध्ये दि.१३/०९/२०१८ ते दि.२३/०९/२०१८ या कालावधी मध्ये गणेशोत्सव साजरा होणार असल्याने मुंढवा पोलीस ठाणे हद्दीतील श्रावस्तीनगर, घोरपडी गाव येथील श्रावस्ती मित्र मंडळाचे अध्यक्ष,निलेश विजय कांगाळे व कार्याध्यक्ष विनोद श्रीरंग गायकवाड,रा.श्रावस्तीनगर,घोरपडी,पुणे यांनी श्रावस्तीनगर रस्त्याची एकूण ६० टक्के रुंदी व्यापून रहदारीच्या भागामध्ये पुणे महानगरपालिका व वाहतुक शाखा, धर्मादाय आयुक्त, स्थानिक पोलीस स्टेशनकडील परवानगी न घेता रहदारीस अडथळा होईल अशा पद्धतीने पत्रा,बांबू,लाकडी वासे, लोखंडी चौकट व कापड इत्यादी साहित्याचा वापर करून १५ X १२ चा मंडप उभारण्यात आला होता.

सदरचा मंडप रहदारीस अडथळा होईल अशा स्थितीत उभारल्याचे निदर्शनास आल्यानंतर लागलीच संबंधित श्रावस्ती मित्र मंडळाचे अध्यक्ष निलेश विजय कांगाळे व कार्याध्यक्ष विनोद श्रीरंग गायकवाड यांना पोलीस ठाणे येथे बोलावून उभारलेला मंडप रहदारीस अडथळा होईल अशा स्थितीमध्ये असल्याने त्याची व्याप्ती कमी करून व योग्यत्या विभागाच्या परवानग्या घेवून मंडळाच्या वतीने गणेश उत्सव साजरा करणेस हरकत नसलेबाबत समज दिली असतानाही नमूद मंडळाचे अध्यक्ष व कार्याध्यक्ष यांनी सोपस्कर रित्या उभारलेला मंडप पोलीसांनी दिलेल्या आदेशानुसार बदल न करता आहे त्या स्थितीत ठेवल्याने व दि.१३/०९/२०१८ रोजी सदर मंडपामध्ये गणेश मुर्तीची प्रतिष्ठापना केलेस मंडप हलवीलेस मंडळाचे कार्यकर्ते धार्मिकतेचा प्रश्न निर्माण करतील म्हणून लागलीच दि.१२/०९/२०१८ रोजी (गणेश उत्सवाचे १ दिवस आगोदर) वरिष्ठ पोलीस निरीक्षक, अनिल पात्रुडकर यांनी पुणे महानगरपालिकेचे अधिकारी शाम सोमनाथ अवघडे (क्षेत्रिय अतिक्रमण निरीक्षक), संजय पाडुरंग जाधव (अतिक्रमण निरीक्षक) ढोले पाटील क्षेत्रीय कार्यालय यांना रस्त्यावर अतिक्रमण करून श्रावस्ती गणेश मंडळाने रहदारीस अडथळा होईल अशा रितीने मंडळ उभारल्याचे कळवून व पुणे महानगरपालिकेकडून लागलीच दि.१२/०९/२०१८ रोजी रात्री २२.०० ते २३.०० वा च्या दरम्यान वरिष्ठ पोलीस निरीक्षक,अनिल पात्रुडकर यांचे मार्गदर्शनाखाली पो.उप.निरी.कदम, सहा.पो.फौजदार बर्गे, पो.हवा.मगर, पो.हवा.धुमाळ व घोरपडी मार्शल वरील पो.शि.पाटमस, पो.शि.कांबळे मुंढवा पोलीस ठाणे यांचे बंदोबस्तात सदरचा मंडप रस्त्यावरून हटविण्यात आला.

त्यानंतर मुंढवा पोलीस स्टेशनच्या वतीने श्रावस्तीनगर मित्र मंडळाचे अध्यक्ष निलेश विजय कांगाळे व कार्याध्यक्ष विनोद श्रीरंग गायकवाड यांनी रहदारीचा रस्ता ६० टक्क्यापेक्षा जास्त व्यापून मंडप उभारल्याने स्थानिक व इतर नागरीकांना येण्याजाण्याकरीता रहदारीस अडथळा निर्माण केल्याने वर नमूद गणेश मंडळाच्या पदाधिकाऱ्यांविरुद्ध पो.शि.७३०७ संतोष महादेव पाटमस, नेमणुक मुंढवा पोलीस ठाणे यांनी दिलेल्या तक्रारीवरून मुंढवा पोलीस ठाणे येथे गु.र.नं. २२२/२०१८ भा.द.वि. ३४१,३४ सह महाराष्ट्र पोलीस कायदा कलम १०२ प्रमाणे गुन्हा दाखल करण्यात आलेला आहे.

गणेश उत्सव काळात वर नमूद केलेल्या कारवाईमुळे स्थानिक नागरीकांनी पोलीस अधिकारी/कर्मचारी व पुणे महानगरपालिकेकडील अधिकारी यांचे कौतुक केले असून, कायद्याच्या पुढे कोणी नाही अशी भावना निर्माण झालेली आहे.

जनसंपर्क अधिकारी,
पोलीस आयुक्त कार्यालय,पुणे शहर